

## آیاتِ حجاب و ستر اور ”موڈریٹ اسلام“

ڈاکٹر رحسانہ جبیں

۱۱ ستمبر ۲۰۰۳ء کے بعد جہاں مغرب کی ساری توپ و تفنگ کا رخ عالم اسلام کی طرف پھر گیا ہے اور دنیا بھر میں مسلمانوں کی زندگی حرام کی جا رہی ہے، وہیں میدیا میں ”اسلام“، پھر سے ایک عنوان بن گیا ہے۔ ایک جانب موڈریٹ اسلام کے علم بردار ہر اس چیز کو باطل قرار دیتے نظر آ رہے ہیں جسے مغرب ناپسند کرتا ہے۔۔۔ اور دوسری جانب ”اعتدال“، ان کے نزدیک اسلام اور مغرب کے درمیان کسی راستے کا نام ہے۔ پاکستان میں متعدد مجلسِ عمل کی جزوی کامیابی کے بعد ”عورت“ اور ”پردا“ کے موضوع پر متعدد مضمایں نظر سے گزرے۔ کہیں پر دے (برقع) کو پہنائی کا پھندا قرار دیا گیا۔۔۔ کہیں اسے ایک گھر میں بند کر دینے کے مترادف کہا گیا، اور کچھ تو اس حد تک پہنچ کے ان کے خیال میں خیر کے غالب نہ آ سکنے کی وجہات میں سے ایک وجہ خواتین کا حجاب اوڑھنا بھی ہے۔ افسوس امت مسلمہ کے ان اسکالروں پر، جنہیں دین کے پھیل نہ سکنے میں امت کی حد سے بڑھی ہوئی بے دینی نہیں بلکہ ٹوٹی پھوٹی دین داری ہی نظر آتی ہے۔

ان حالات میں لازم ہے کہ پر دے اور حجاب کی آیات کی وضاحت کی جائے تاکہ بہت سے ناپختہ ڈنہوں کو شکوہ و شبہات سے بچایا جاسکے۔

فی الوقت ہم اپنی بحث ان نکات تک محدود رکھیں گے جو سورہ احزاب کی آیات ۵۳ اور ۵۹ اور سورہ نور کی آیت نمبر ۳ پر بحث کر کے اٹھائے جاتے ہیں اور یہ ثابت کرنے کی کوشش کی

جائی ہے:

○ سورہ احزاب کی آیت نمبر ۵۳ (آیت حجاب) محسن امہات المؤمنین کے لیے

ہے۔

○ جلباب اور خدر اصل ایک ہی چیز قرار پاتے ہیں (بڑی چادر اور چھوٹا دوپٹہ)

○ الا ما ظهر منها ، میں خوب صورت لباس، چوڑیاں، سرمہ، مہندی--- سبھی کچھ کھول دینا درست ہے۔

○ اور قرآن و حدیث میں ان کے خیال میں کوئی ایسا حکم نہیں جو چہرے کے پردے کی تائید کرتا ہو۔۔۔

○ سورہ احزاب کی آیت نمبر ۹ محسن ایک ایجادی اور معاشرتی حکم ہے۔

آگے کچھ بھی لکھنے سے قبل ایک بات کا اظہار ضروری تجویز ہوں کہ ہر دور میں دین پر تقید کرنے والوں نے خود کو "جدت پسند" کہا اور اپنے لیے "عقلیت پسند" کی اصطلاح استعمال کی۔۔۔ اور تو اور حضرت نوح علیہ السلام سے لے کر نبی رحمت صلی اللہ علیہ وسلم تک ہر نبی کی دعوت کو "اساطیر الاولین" کہہ کر ہی ردو کیا اور ایمان عمل والوں کو "سفحا" کہا گیا (اب ہمارے محترم مسلمان محققین اور دانش ور سوچ لیں انھیں یہ اصطلاحات کہاں تک زیب دیتی ہیں)۔

اصل میں دین اسلام ہی جدید ہے۔۔۔ "جهالت" قدیم ترین ہے اور حیا، پردا جلباب جدید ہے۔ اس ضمن میں نام نہاد جدید معاشرے دراصل پھر سے قدیم ترین دور کی طرف لوٹ رہے ہیں جو بے پردوگی ہی نہیں بے لباسی کا دور تھا۔۔۔ (اور ہر بے پردوگی کی انہا بے لباس ہی ہوتی ہے) جو جہالت اور تاریکی کا دور تھا۔

اپنے موضوع کی طرف آتے ہوئے میں آغاز سورہ احزاب کی آیت نمبر ۵۳ سے کروں گی جسے صرف "امہات المؤمنین" کے لیے مخصوص قرار دیا جاتا ہے اور کہا جاتا ہے کہ یہ آیت حجاب کے بارے میں نہیں۔ آئیے اس پر غور کریں۔ ہم نے اس آیت کو آج تک ہر تفسیر میں "آیت حجاب" کے طور پر ہی پڑھا ہے۔

مولانا مفتی محمد شفیق لکھتے ہیں: "قرآن کریم میں پردا نسوان اور اس کی تفصیلات کے

متعلق سات آیتیں نازل ہوئیں: چار سورہ احزاب میں، تین سورہ نور میں گزر چکی ہیں۔ اس پر سب کا اتفاق ہے کہ پردوے کے متعلق سب سے پہلے نازل ہونے والی یہی آیت ہے، ”(معارف القرآن، ج ۷، ص ۲۱۰)۔

مولانا مودودیؒ رقم طراز ہیں: ”یہی آیت ہے جسے آیتِ حجاب کہا جاتا ہے۔“ (تفسیر القرآن، ج ۲، ص ۱۲۱)

اب آجیے آیت کی طرف۔۔۔ ترجمہ ہے: ”اے لوگو جو ایمان لائے ہو نبی صلی اللہ علیہ وسلم کے گھروں میں بلا اجازت نہ چل آیا کرو نہ کھانے کا وقت تاکتے رہو۔ ہاں، اگر تمھیں کھانے پر بلا یا جائے تو ضرور آؤ۔ مگر جب کھانا کھا لو تو منتشر ہو جاؤ، با تین کرنے میں نہ لگے رہو۔ تمہاری یہ حرکتیں نبیؐ کو تکلیف دیتی ہیں مگر وہ شرم کی وجہ سے کچھ نہیں کہتے۔ اور اللہ حق بات کہنے سے نہیں شرمتا۔ نبیؐ کی بیویوں سے اگر تمھیں کچھ مانگنا ہو تو پردوے کے پیچھے سے مانگا کرو۔ یہ تمہارے اور ان کے دلوں کی پاکیزگی کے لیے زیادہ مناسب طریقہ ہے۔ تمہارے لیے یہ ہرگز جائز نہیں کہ اللہ کے رسولؐ کو تکلیف دو اور نہ یہ جائز ہے کہ ان کے بعد ان کی بیویوں سے نکاح کرو۔ یہ اللہ کے نزدیک بہت بڑا گناہ ہے۔ تم خواہ کوئی بات ظاہر کرو یا چھپاؤ، اللہ کو ہر بات کا علم ہے۔“ (الاحزان ۵۳:۳۳)

مولانا مودودیؒ اس آیت کی تشریح کا آغاز بیویوں کرتے ہیں: یہ اس حکمِ عام کی تمهید ہے جو تقریباً ایک سال بعد سورہ نور کی آیت ۲۷ میں دیا گیا۔۔۔ اس لیے نبی صلی اللہ علیہ وسلم کے گھروں میں یہ قاعدہ مقرر کیا گیا کہ کوئی شخص، خواہ وہ قریبی دوست یا دور پرے کا رشتہ دار ہی کیوں نہ ہو؟ آپؐ کے گھروں میں اجازت کے بغیر داخل نہ ہو۔ پھر سورہ نور میں اس قاعدے کو تمام مسلمانوں کے گھروں میں رائج کرنے کا عالم حکم دے دیا گیا۔ (تفسیر القرآن، ج ۲، ص ۱۲۰)

مفتي محمد شفیع اس آیت کے ضمن میں لکھتے ہیں: ”آیت مذکورہ میں جتنے احکام آئے ہیں ان میں خطاب اگرچہ رسول اللہ صلی اللہ علیہ وسلم اور آپؐ کی ازواج مطہرات کو ہوا ہے مگر حکمِ عام ہے ساری امت کے لیے؛ بجز اس آخری حکم کے کہ ازواج مطہرات کے لیے یہ خصوصی حکم ہے کہ وہ آپؐ کی وفات کے بعد کسی سے نکاح نہیں کر سکتیں۔“ (معارف القرآن، ج ۷، ص ۲۰۳)

ہر داش و راتی داش تو رکھتا ہے کہ سرسری نظر سے دیکھنے کے بعد ہی جان سکے کہ اس آیت میں سوائے امہات المؤمنین کے نکاح کی ممانعت کے --- کون سا حکم ہے جس سے کوئی مہذب معاشرہ صرف نظر کر سکتا ہو ---

دوسروں کے گھروں میں بلا اجازت داخل ہونا، کھانے کے اوقات تاکتے رہنا، عین کھانے کے وقت بغیر اجازت چلے آنا، کھانے کے بعد بیٹھ کر دیریک پیس ہائکتے رہنا کوں سے مہذب معاشرے کے اصول ہیں--- جن کی نبی صلی اللہ علیہ وسلم کے گھروں والوں کے علاوہ کسی اور کو ممانعت کی ضرورت نہیں---؟ اس کو صرف نبی کے گھروں والوں کے لیے مخصوص مان لینا اور معاملہ ناخ و منسوخ تک لے جانا ایک بڑی جسارت ہے جس کی تائید کسی تفسیر سے فراہم نہیں ہوتی، --- صرف خیال آرائی کی جاسکتی ہے۔

اس آیت کے جو معنی مختلف مفسرین نے بیان کیے ہیں ان پر ایک نظر ڈالنے سے بات زیادہ واضح ہو جائے گی۔

مولانا مین احسن اصلاحی ”یہ طریقہ تمہارے دلوں کو بھی پا کیزہ رکھنے والا ہے اور ان کے دلوں کو بھی“ کی تفسیر میں لکھتے ہیں: ”بظاہر یہ بات ایک غیر ضروری تکلیف محسوس ہوتی ہے کہ کسی کو ان سے ایک گلاس پانی بھی مانگنے کی ضرورت پیش آئے تو اس کے لیے بھی پر دے کا اہتمام کرے۔ لیکن یہ کوئی تکلیف نہیں بلکہ دل کو آفات سے محفوظ رکھنے کی ایک نہایت ضروری تدبیر ہے۔ آگے لکھتے ہیں: ”اس زمانے کے مدعاہن تہذیب اپنے کپڑوں کی صفائی کا تو بڑا اہتمام رکھتے ہیں۔ مجال نہیں کہیں پر ایک شکن یا ایک دھبہ بھی پڑنے دیں--- لیکن ان کے دل جس گندگی میں انت پر رہیں ان کی انھیں کوئی پرواہ نہیں ہوتی“۔ (تدبر قرآن، ج ۷، ص ۲۶۳)

مفہتی محمد شفیق رقم طراز ہیں: ”اس میں بھی اگرچہ سبب نزول کے خاص واقعہ کی بنا پر بیان اور تعبیر میں خاص ازواج مطہرات کا ذکر ہے--- مگر حکم ساری امت کے لیے عام ہے۔“ آگے لکھتے ہیں: ”اس جگہ یہ بات قبل نظر ہے کہ یہ پر دے کے احکام جن عورتوں اور مردوں کو دیے گئے ہیں ان میں عورتیں تو ازواج مطہرات ہیں جن کے دلوں کو پاک صاف رکھنے کا حق تعالیٰ نے خود ذمہ لیا ہے جس کا ذکر اس سے پہلی آیت--- لیذھب عنکم الرجس اہل

البیت --- میں مفصل آچکا ہے۔ دوسری طرف جو مردِ مخاطب ہیں وہ آنحضرت صلی اللہ علیہ وسلم کے صحابہ کرامؓ میں جن میں بہت سے حضرات کامقامت فرشتوں سے بھی آگے ہے۔ لیکن ان سب امور کے ہوتے ہوئے ان کی طہارت قلب اور نفسانی وساوس سے بچنے کے لیے یہ ضروری سمجھا گیا کہ مرد و عورت کے درمیان پردہ کرایا جائے۔ آج کون ہے جو اپنے نفس کو صحابہ کرامؓ کے نفوس پاک سے اور اپنی عورتوں کے نفوس کو ازادِ ارج مطہرات کے نفوس سے زیادہ پاک ہونے کا دعویٰ کر سکے۔ اور یہ سمجھے کہ ہمارا اختلاط عورتوں کے ساتھ کسی خرابی کا موجب نہیں۔ (معارف القرآن، ج ۷، ص ۲۰۰)

مولانا مودودیؒ لکھتے ہیں: ”اس حکم کے بعد ازادِ ارج مطہرات کے گھروں پر بھی پردازے لٹک گئے اور چونکہ حضور صلی اللہ علیہ وسلم کا گھر تمام مسلمانوں کے لیے نمونے کا گھر تھا اس لیے تمام مسلمانوں کے گھروں پر بھی پردازے لٹک گئے۔ آیت کا آخری فقرہ خود اس بات کی طرف اشارہ کر رہا ہے کہ جو لوگ بھی مردوں اور عورتوں کے دل پاک رکھنا چاہیں انھیں یہ طریقہ اختیار کرنا چاہیے۔ (تفہیم القرآن، ج ۲، ص ۱۲۱)

یہاں سوال پیدا ہوتا ہے کہ کیا نبی کریم صلی اللہ علیہ وسلم اس بات سے بے نہ رہتے کہ یہ آیت تو صرف امہات المؤمنین کے لیے ہے۔۔۔ اور گھروں پر پردازے لٹکا لیے تمام مسلمانوں نے۔۔۔ اور آپؐ نے کسی کو منع بھی نہ فرمایا۔۔۔ یا پھر مولانا مودودیؒ اور دوسرے مفسرین غلط کہہ رہے ہیں، معاذ اللہ!

مولانا مودودیؒ تو اس سے بھی آگے جاتے ہیں۔ لکھتے ہیں: ”اب جس شخص کو بھی خدا نے بینائی عطا کی ہے وہ خود دیکھ سکتا ہے کہ جو کتاب مردوں کو عورتوں سے رو در رو بات کرنے سے روکتی ہے اور پردازے کے چیچے سے بات کرنے کی مصلحت یہ بتاتی ہے کہ ”تمہارے اور ان کے دلوں کی پاکیزگی کے لیے یہ طریقہ زیادہ مناسب ہے“، اس میں سے آخر یہ زیالی روح کیسے کشید کی جاسکتی ہے کہ مغلوط جاہلی اور مغلوط تعلیم اور جمہوری ادارات اور دفاتر میں مردوں عورتوں کا بے تکلف میل جوں بالکل جائز ہے اور اس سے دلوں کی پاکیزگی میں کوئی فرق نہیں پڑتا۔ کسی کو قرآن کی پیروی نہ کرنی ہو تو اس کے لیے زیادہ معقول طریقہ یہ ہے کہ وہ اس کی خلاف ورزی

کرے اور صاف صاف کہے کہ میں اس کی پیروی نہیں کرنا چاہتا۔ لیکن یہ تو بڑی ہی ذلیل حرکت ہے کہ وہ قرآن کے صریح احکام کی خلاف ورزی بھی کرے اور پھر ڈھٹائی کے ساتھ یہ بھی کہے کہ یہ اسلام کی "روح" ہے جو میں نے نکال لی ہے۔ آخروہ اسلام کی کون سی روح ہے جو قرآن و سنت کے باہر کسی جگہ ان لوگوں کو مل جاتی ہے؟" (تفہیم القرآن، ج ۲، ص ۱۲۱-۱۲۲)

مفتی محمد شفیع نے حجاب کے احکامات کی پوری تفصیل اسی آیت کے ذلیل میں بیان کی ہے اور اس میں اب کوئی شک نہیں رہنا چاہیے کہ یہ کوئی "پیوند" یا "سہارا" نہیں۔ بلکہ اصل آیت حجاب یہی آیت ہے۔

اب آئیے سورہ نور کی آیت ۳۱ کی طرف۔ جس سے یہ نتیجہ نکلا جاتا ہے کہ اس میں منہ ڈھانپنے کا ذکر نہیں ہے اور الاما ظهر منہا کی تشریع میں چہرہ خوب صورت لباس، سرمه، چوڑیاں، مہندی لگے ہاتھ سب کچھ کھول دینے کو اتنا میں شامل کرتے ہیں۔ تو پھر ان سے پوچھا جانا چاہیے کہ لا یُبَدِّيْنَ زِينَتَهُنَ اور إِلَّا مَا ظَهَرَ مِنْهُا میں فرق کیا ہے؟

آئیے پہلی آیت کا ترجمہ دیکھیں: اے نبی مومن عورتوں سے کہہ دو کہ اپنی نظریں بچا کر رکھیں اور اپنی شرم گاہوں کی حفاظت کریں، اور بناو سنگھارنہ دکھائیں میں بھروسے کے جو خود بخود ظاہر ہو جائے، اور اپنے سینوں پر اپنی اوڑھنیوں کے آنچل ڈالے رہیں وہ اپنا بناو سنگھارنہ ظاہر کریں مگر ان لوگوں کے سامنے..... (مکمل فہرست حرم رشتہ داروں کی)..... وہ اپنے پاؤں زمین پر مارتی ہوئی نہ چلا کریں کہ اپنی جوزینت انھوں نے چھپا رکھی ہواں کا لوگوں کو علم ہو جائے۔

(النور: ۲۲: ۳۱)

اس کی تشریع میں ابن کثیر لکھتے ہیں: "عورتوں کو بھی اپنی عصمت کا بچاؤ کرنا چاہیے۔ بدکاری سے دور رہیں۔ اپنا آپ کسی کو نہ دکھائیں۔ اجنبی غیر مردوں کے سامنے اپنی زینت کی کسی چیز کو ظاہرنہ کریں۔ ہاں، جس کا چھپانا ممکن ہی نہ ہواں کی اور بات ہے، جیسے چادر، اور پر کا کپڑا اور غیرہ جس کا پوشیدہ رکھنا عورتوں کے لیے ناممکن ہے۔ یہ بھی مردی ہے کہ اس سے مراد چہرہ، پہنچوں تک کے ہاتھ اور انگوٹھی ہے۔۔۔ لیکن ہو سکتا ہے کہ اس سے مراد یہ ہو کہ یہی زینت کے وہ محل ہیں جن کے ظاہر کرنے سے شریعت نے ممانعت کر دی ہے۔" حضرت اسماء والی

حدیث (جس میں آپؐ نے ان سے فرمایا تھا کہ عورت جب بالغ ہو جائے تو چہرے اور ہاتھ کے سوا اس کے جسم کا کوئی حصہ نظر نہ آنا چاہیے) بیان کرنے کے بعد وہ لکھتے ہیں کہ "یہ مرسل ہے۔ خالد بن دریکؓ اسے حضرت عائشہؓ سے روایت کرتے ہیں اور ان کا مائی صاحبہ سے ملاقات کرنا ثابت نہیں واللہ اعلم!" (تفسیر ابن کثیر، ج ۳، ص ۵۰۰)

مفتی محمد شفیعؓ معارف القرآن میں لکھتے ہیں: "عورت کے لیے اپنی زینت کی کسی چیز کو مردوں کے سامنے ظاہر کرنا جائز نہیں بجز ان چیزوں کے جو خود خود ظاہر ہوئی جاتی ہیں اور عادتاً ان کا چھپا مشکل ہے، وہ مستثنی ہیں۔ ان کے اظہار میں کوئی گناہ نہیں۔ مراد اس سے کیا ہے؟ اس میں حضرت عبداللہ بن مسعود نے فرمایا: ما ظہر منها میں جس چیز کو مستثنی کیا گیا ہے وہ اوپر کے کپڑے ہیں، جیسے برقع یا بھی چادر جو برقع کے قائم مقام ہوتی ہے۔ حضرت ابن عباسؓ نے فرمایا کہ اس سے مراد چہرہ اور ہتھیلیاں ہیں۔ اس لیے فقہاء امت میں اس مسئلے میں اختلاف ہے کہ چہرہ اور ہتھیلیاں پر دے سے مستثنی ہیں یا نہیں۔ لیکن اس پر سب کا اتفاق ہے کہ اگر چہرہ اور ہتھیلیاں پر نظر ڈالنے سے فتنے کا اندر یہ ہو تو ان کا دیکھنا جائز نہیں۔

"قاضی بیضاوی اور خازن نے اس آیت کی تفسیر میں فرمایا کہ مفتضنا اس آیت کا یہ معلوم ہوتا ہے کہ عورت کے لیے اصل حکم یہی ہے کہ وہ اپنی زینت کی کسی چیز کو بھی ظاہر نہ ہونے دے۔ بجز اس کے جو نقل و حرکت اور کام کا ج کرنے میں عادتاً کھل ہی جاتی ہیں۔ ان میں برقع اور چادر بھی داخل ہیں اور چہرہ اور ہتھیلیاں بھی۔

"جن فقہانے چہرہ اور ہتھیلیاں دیکھنے کو جائز قرار دیا ہے وہ بھی اس پر متفق ہیں کہ اگر فتنے کا اندر یہ ہو تو چہرہ وغیرہ دیکھنا بھی ناجائز ہے۔ اور یہ ظاہر ہے کہ حُسن اور زینت کا اصل مرکز انسان کا چہرہ ہے اور زمانہ فتنہ و فساد اور غلبہ ہوئی اور غفلت کا ہے۔۔۔ اس لیے بجز مخصوص ضرورتوں کے، مثلاً علاج معالجہ یا کوئی شدید خطرہ وغیرہ، عورت کو غیر محارم کے سامنے قصداً چہرہ کھولنا بھی منوع ہے۔" (معارف القرآن، ج ۴، ص ۳۰۲-۳۰۳)

مولانا مودودیؒ اس آیت کی تفسیر میں لکھتے ہیں: "اس آیت کے مفہوم کو تفسیروں کے مختلف بیانات نے اچھا خاصہ ہم بنا دیا ہے، ورنہ بجائے خود بات بالکل صاف ہے۔ پہلے فقرے

میں ارشاد ہوا ہے: لَا يُبَدِّيَنَ زِينَتَهُنَّ ”وہ اپنی آرائش و زیبائش کو ظاہر نہ کریں“۔ اور دوسرے فقرے میں إلا بول کر اس حکم نبی سے جس چیز کو مستثنیٰ کیا گیا ہے وہ ہے مَا ظَهَرَ مِنْهَا - ”جو کچھ اس آرائش و زیبائش میں سے ظاہر ہو، ظاہر ہو جائے“۔ اس سے صاف مطلب یہ معلوم ہوتا ہے کہ عورتوں کو خود اس کا اظہار اور اس کی نمائش نہ کرنی چاہیے، البتہ جو آپ سے آپ ظاہر ہو جائے (جیسے چادر کا ہوا سے اُڑ جانا اور کسی زینت کا کھل جانا)، یا جو آپ سے آپ ظاہر ہو (جیسے وہ چادر جو اپر سے اوڑھی جاتی ہے، کیونکہ بہر حال اس کا چھپانا تو ممکن نہیں ہے، اور عورت کے جسم پر ہونے کی وجہ سے بہر حال وہ اپنے اندر ایک کشش رکھتی ہے۔ اس پر خدا کی طرف سے کوئی مواخذہ نہیں ہے۔ یہی مطلب اس آیت کا حضرت عبد اللہ بن مسعود، حسن بصری، ابن سیرین اور ابراہیم نخجی نے بیان کیا ہے۔ اس کے برعکس بعض مفسرین نے مَا ظَهَرَ مِنْهَا کا مطلب لایا ہے ما یظہرہ الانسان علی العادة الجارية (جسے عادتاً انسان ظاہر کرتا ہے)، اور پھر وہ اس میں منہ اور ہاتھوں کو ان کی تمام آرائیوں سمیت شامل کر دیتے ہیں..... یہ مطلب ابن عباسؓ اور ان کے شاگردوں سے مردی ہے۔ اور فقہاء حنفیہ کے ایک اچھے خاصے گروہ نے اسے قبول کیا ہے (احکام القرآن للجصاص، ج ۳، ص ۳۸۸-۳۸۹)۔ لیکن ہم یہ سمجھنے سے قاصر ہیں کہ مَا ظَهَرَ کے معنی مَا ظُهِرَ عربی زبان کے کس قاعدے سے ہو سکتے ہیں۔ ”ظاہر ہونے“ اور ”ظاہر کرنے“ میں ”کھلا ہوا فرق ہے اور ہم دیکھتے ہیں کہ قرآن صریح طور پر ”ظاہر کرنے“ سے روک کر ”ظاہر ہونے“ کے معاملے میں رخصت دے رہا ہے۔ اس رخصت کو ظاہر کرنے کی حد تک وسیع کرنا قرآن کے بھی خلاف ہے اور ان روایات کے بھی خلاف جن سے ثابت ہو رہا ہے کہ عہد نبویؐ میں حکم حجاب آجانے کے بعد عورتیں کھلے منہ نہیں پھرتی تھیں، اور حکم حجاب میں منہ کا پرده شامل تھا، اور احرام کے سوا دوسری تمام حالتوں میں نقاب کو عورتوں کے لباس کا ایک جز بنا دیا گیا تھا۔ پھر اس سے بھی زیادہ قابل تجуб بات یہ ہے کہ اس رخصت کے حق میں دلیل کے طور پر یہ بات پیش کی جاتی ہے کہ منہ اور ہاتھ عورت کے ستر میں داخل نہیں ہیں۔ حالانکہ ستر اور حجاب میں زین اور آسمان کا فرق ہے۔ ستر تو وہ چیز ہے جسے محرم مردوں کے سامنے کھولنا بھی ناجائز ہے۔ رہا حجاب، تو وہ ستر سے زائد ایک چیز ہے جسے عورتوں اور

غیر محرم مردوں کے درمیان حائل کیا گیا ہے اور یہاں بحث ستر کی نہیں بلکہ احکامِ حجاب کی ہے۔ (تفہیم القرآن، ج ۳، ص ۳۸۶)

یہ دونوں تقاضیاتی واضح ہیں کہ کوئی ابھام باقی نہیں رہ جاتا۔ حضرت اسماءؓ کے --- باریک لباس والی روایت ستر سے متعلق ہے (جسے ابن کثیر مرسل قرار دیتے ہیں)۔ اس سے حجاب پر استدلال غلط استدلال ہے۔ اور عورت کو عورتہ قرار دینے والی حدیث کو مخفی ایک تکریم قرار دے کر ستر و حجاب سے نکال دینا۔ گویا جو چاہے آپ کا حُسن کر شہد ساز کرئے، والی بات ہے۔ ورنہ "عورتہ" کے مفہوم سے کون واقف نہیں۔

رہی یہ بات کہ نگاہیں بیچی رکھنے کا حکم دیا ہی اس وقت جاتا ہے جب چہرہ کھلا ہو۔ اس کے جواب میں مولانا مودودیؒ لکھتے ہیں: "اس سے کسی کو غلط فہمی نہ ہو کہ عورتوں کو کھلے منہ پھر نے کی عام اجازت تھی تو غرضِ بصر کا حکم دیا گیا، ورنہ اگر چہرے کا پردہ رانج کیا جا چکا ہوتا تو پھر نظر پچانے اور نہ پچانے کا کیا سوال۔ یہ استدلال عقلی حیثیت سے بھی غلط ہے اور واقعہ کے اعتبار سے بھی۔ عقلی حیثیت سے اس لیے غلط ہے کہ چہرے کا پردہ عام طور پر رانج ہو جانے کے باوجود ایسے موقع پیش آئنے میں، جب کہ اپنے کسی عورت اور مرد کا آمنا سامنا ہو جائے اور ایک پردہ دار عورت کو بھی بسا اوقات ایسی ضرورت لاحق ہو سکتی ہے کہ وہ منہ کھولے۔ اور مسلمان عورتوں میں پردہ رانج ہونے کے باوجود بہرحال غیر مسلم عورتیں تو بے پردہ ہی رہیں گی۔ لہذا مخفی غرضِ بصر کا حکم اس بات کی دلیل نہیں بن سکتا کہ یہ عورتوں کے کھلے منہ پھرنے کو مستلزم ہے۔

"اور واقعہ کے اعتبار سے یہ اس لیے غلط ہے کہ سورہ احزاب میں احکامِ حجاب نازل ہونے کے بعد جو پردہ مسلم معاشرے میں رانج کیا گیا تھا اس میں چہرے کا پردہ شامل تھا اور بی صلی اللہ علیہ وسلم کے عہد مبارک میں اس کا رانج ہونا بکثرت روایات سے ثابت ہے۔ واقعہ اُک کے متعلق حضرت عائشہؓ کا بیان جو نہایت معتبر سندوں سے مروی ہے اس میں وہ فرماتی ہیں کہ جنگل سے واپس آ کر جب میں نے دیکھا کہ قافلہ چلا گیا ہے تو میں بیٹھ گئی اور نیند کا غلبہ ایسا ہوا کہ وہیں پڑ کر سوگئی۔ صحیح کو صفو ان بن معطل وہاں سے گزر ا تو دور سے کسی کو پڑے دیکھ کر ادھر

آگیا--- وہ مجھے دیکھتے ہی پہچان گیا کیونکہ حجاب کا حکم آنے سے پہلے وہ مجھے دیکھے چکا تھا۔ مجھے پہچان کر جب اس نے انا اللہ وانا الیه راجعون پڑھا تو اس کی آواز سے میری آنکھ کھل گئی اور میں نے اپنی چادر سے اپنا منہ ڈھانک لیا (بخاری، مسلم، احمد، ابن حجر، سیرت ابن ہشام)۔ (تفہیم القرآن، ج ۳، ص ۳۸۱)

ہمارے لیے اُمہات المؤمنین ہی نمونہ ہیں۔ وہ چراغ راہ ہیں۔ ان کے حجاب سے اشاعت دین کے راستے نہ رکے تو ان شاء اللہ ہمارے حجاب سے بھی نہ رکیں گے۔ ہمیں اس پر پوری طرح شرح صدر ہے کہ یہی ہمارے رب کا منشا اور ہمارے نبی صلی اللہ علیہ وسلم کے حکم کی تغیری ہے۔

پھر بھی آئیے سورہ الحزاب کی آیت نمبر ۵۹ پر بھی غور کر لیں کیونکہ یہ ہمارے موقف کی بھرپور تائید کرتی ہے۔ آیت کا ترجمہ یہ ہے: اے نبی صلی اللہ علیہ وسلم اپنی یو یوں بیٹیوں اور اہل ایمان کی عورتوں سے کہہ دو اپنے اور اپنی چادروں کے پولنکالیا کریں۔ یہ زیادہ مناسب طریقہ ہے تاکہ وہ پہچان لی جائیں اور نہ ستائی جائیں۔ اللہ تعالیٰ غفور و رحیم ہے۔

اس کی تشریح میں مولانا امین احسن اصلاحی لکھتے ہیں: سورہ نور میں یاد ہوگا اعزہ و اقربا سے متعلق یہ ہدایت دی گئی ہے کہ جب وہ اجازت کے بعد گھروں میں داخل ہوں تو گھر کی عورتیں سستا کر ریں۔ اپنی زینت کی چیزوں کا اظہار نہ کریں اور اپنے سینوں پر اپنی اوڑھنیوں کے بُکل مار لیا کریں۔ یہاں یہ ہدایت دی گئی ہے کہ وہ اپنی بڑی چادروں (جلابیب) کا کچھ حصہ اپنے اوپر لٹکالیا کریں۔ یہ واضح قرینہ اس بات کا ہے کہ یہ ہدایت اس صورت سے متعلق ہے جب عورتوں کو باہر نکلنے کی ضرورت پیش آئے۔ اس کا دوسرا واضح قرینہ یہ ہے کہ یہاں لفظ خمار، نہیں بلکہ جلباب استعمال ہوا ہے۔ جلباب کی تشریح اہل لغت نے یوں کی ہے: هو الراد فوق الخمار۔ جلباب اس بڑی چادر کو کہتے ہیں جو اوڑھنی کے اوپر لی جاتی ہے..... قرآن نے اس جلباب سے متعلق یہ ہدایت فرمائی کہ مسلمان خواتین گھروں سے باہر نکلیں تو اس کا کچھ حصہ اپنے اوپر لٹکالیا کریں تاکہ چہرہ بھی فی الجملہ ڈھک جائے اور انھیں چلنے پھرنے میں بھی رحمت پیش نہ آئے۔ یہی جلباب ہے جو ہمارے دیہاتوں کی شریف بوڑھیوں

میں اب بھی رائج ہے۔ اور اسی نے فیشن کی ترقی سے اب برقع کی شکل اختیار کر لی ہے۔ اس برقع کو اس زمانے کے دلدادگان تہذیب، اگر تہذیب کے خلاف قرار دیتے ہیں تو دیں، لیکن قرآن مجید میں اس کا حکم نہایت واضح الفاظ میں موجود ہے جس کا انکار صرف وہی برخود غلط لوگ کر سکتے ہیں جو خدا اور رسول سے زیادہ مہذب ہونے کے مدعا ہوں۔ (تدبر القرآن، ج ۶، ص ۲۶۹)

مفہومِ شفیع فرماتے ہیں: آیت مذکورہ میں حرہ آزاد عورتوں کے بارے پرده کے لیے یہ حکم ہوا ہے۔ جلابیب جمع جلباب کی ہے جو ایک خاص لمبی چادر کو کہا جاتا ہے۔ اس چادر کی بیت سے متعلق حضرت ابن مسعود نے فرمایا کہ وہ چادر ہے جو دوپٹے کے اوپر اوزھی جاتی ہے (ابن کثیر)۔ اور حضرت ابن عباسؓ نے اس کی بیت یہ بیان فرمائی: "اللہ تعالیٰ نے مسلمان عورتوں کو حکم دیا کہ جب وہ کسی ضرورت سے اپنے گھروں سے نکلیں تو اپنے سروں کے اوپر سے یہ چادر لٹکا کر چہروں کو چھپا لیں اور صرف ایک آنکھ کھلی رکھیں،" ( واضح رہے کہ حضرت ابن عباسؓ نے ستر میں تھیلیاں اور چہرہ کھولنے کی اجازت دی ہے لیکن یہاں حجاب کے ذیل میں چہرہ ڈھکنے کا حکم دے رہے ہیں)۔ (معارف القرآن، ج ۷، ص ۲۳۳)

مولانا مودودیؒ اس آیت کی تفسیر میں لکھتے ہیں: "اصل الفاظ ہیں: يُذَيْنَنَ عَلَيْهِنَّ مِنْ جَلَابِيَّنَہِنَّ۔ جلاب عربی زبان میں بڑی چادر کو کہتے۔ اذنا، کے اصل معنی قریب کرنے اور لپیٹ لینے کے ہیں۔ مگر جب اس کے ساتھ علیٰ کا صلہ آئے تو اس میں "ازخاء" یعنی اوپر سے لٹکا لینے کا مفہوم پیدا ہو جاتا ہے۔ موجودہ زمانے کے بعض متزلجین اور مفسرین مغربی مذاق سے مغلوب ہو کر اس لفظ کا ترجمہ صرف لپیٹ لینا کرتے ہیں تاکہ کسی طرح چہرہ چھپانے کے حکم سے نجکانہ کلا جائے۔ لیکن اللہ تعالیٰ کا مقصود اگر وہی ہوتا جو یہ حضرات بیان کرنا چاہتے ہیں تو وہ يُذَيْنَنَ إِلَيْهِنَّ فرماتا۔۔۔ اس آیت کا صاف مفہوم یہ ہے کہ عورتیں اپنی چادریں اچھی طرح اوڑھ لپیٹ کر ان کا ایک حصہ یا پلو اپنے اوپر سے لٹکا لیا کریں، جسے عرفِ عام میں گونگھٹ ڈالنا کہتے ہیں۔

"یہی معنی عہد رسالت سے قریب ترین زمانے کے مفسرین بیان کرتے ہیں۔ ابن حجر اور ابن المنذر کی روایت ہے کہ محمد بن سیرین رحمۃ اللہ علیہ نے حضرت عبیدہ السمانی سے

اس آیت کا مطلب پوچھا..... انہوں نے جواب میں کچھ کہنے کے بجائے اپنی چادر اٹھائی اور اس طرح اوڑھا کہ پورا سر اور پیشانی اور پورا منہ ڈھک کر صرف ایک آنکھ کھلی رکھی۔ ابن عباسؓ بھی قریب قریب یہی تفسیر کرتے ہیں..... یہی تفسیر قبادہ اور سدی نے بھی اس آیت کی بیان کی ہے۔

"عہد صحابہؓ اور تابعینؓ کے بعد جتنے بڑے بڑے مفسرین تاریخ اسلام میں گزرے ہیں انہوں نے بالاتفاق اس آیت کا یہی مطلب بیان کیا ہے۔ امام ابن جریطی کہتے ہیں: یُذَنِينَ عَلَيْهِنَّ مِنْ جَلَابِيَّهِنَّ، یعنی شریف عورتیں اپنے لباس میں لوٹدیوں سے مشابہ بن کر گھروں سے نہ نکلیں کہ ان کے چہرے اور سر کے بال کھلے ہوئے ہوں بلکہ انھیں چاہیے کہ اپنے اوپر چادروں کا ایک حصہ لٹکالیا کریں تاکہ کوئی فاسق ان کو چھیڑنے کی جرأت نہ کرے۔" (تفہیم القرآن، ج ۲، ص ۱۲۹)

مولانا مودودیؒ اس آیت پر بحث سیمیتے ہوئے لکھتے ہیں: "کسی شخص کی ذاتی رائے خواہ قرآن کے موافق ہو یا خلاف۔۔۔ اور وہ قرآن کی ہدایت کو اپنے لیے ضابط عمل کی حیثیت سے قبول کرنا چاہے یا نہ چاہے۔۔۔ بہرحال اگر وہ تعمیر کی بد دینتی کا ارتکاب نہ کرنا چاہتا ہو تو وہ قرآن کا منشاء سمجھنے میں غلطی نہیں کر سکتا۔ وہ اگر منافق نہیں ہے تو صاف صاف مانے گا کہ قرآن کا منشاء وہی ہے جو اپر بیان کیا گیا ہے۔ اس کے بعد جو خلاف ورزی بھی وہ کرے گا یہ تعلیم کرے گا کہ وہ قرآن کے خلاف عمل کر رہا ہے یا قرآن کی ہدایت کو غلط سمجھتا ہے۔" (تفہیم القرآن، ج ۲، ص ۱۳۲)۔

ستر کے احکامات میں بھی جو حضرات چہرہ اور ہتھیلیاں اور کلامی کو ستر سے مستثنی رکھتے ہیں انہوں نے بھی یہ شرط لگائی ہے کہ فتنہ اور شہوت کا ذرہ نہ ہو تو یہ استثناء ہے۔

مفہوم شفیعؓ نے آیتِ حجاب (سورہ احزاب ۵۳) کے تحت پوری تفصیل لکھی ہے جو اس بحث کو سیمیتی بھی ہے۔ وہ لکھتے ہیں: پرہنسوں سے متعلق قرآن مجید کی سات آیات اور حدیث کی ۷۰ روایات کا حاصل یہ معلوم ہوتا ہے کہ اصل مطلوب شرعی حجاب اشخاص ہے۔۔۔ یعنی عورتوں کا وجود اور ان کی نقل و حرکت مردوں کی نظرؤں سے مستور ہو۔ جو گھروں کی چار دیواری

یا خیموں اور معلق پردوں کے ذریعے ہو سکتا ہے۔ اس کے سوا جتنی صورتیں حجاب کی منقول ہیں وہ سب ضرورت کی بنا پر اور وقت ضرورت اور قدر ضرورت کے ساتھ مفید اور مشروط ہیں۔

”قرآن و سنت کی رو سے اصل مطلوب یہی درج ہے۔ سورہ احزاب کی زیر بحث آیت ۵۳ اس کی واضح دلیل ہے۔ اور اس سے زیادہ واضح سورہ احزاب ہی کے شروع کی آیت وَقَرْنَ فِي بِيُوتِكُنْ ہے۔ ان آیتوں پر جس طرح رسول اللہ صلی اللہ علیہ وسلم نے عمل فرمایا اس سے اور زیادہ اس کی تشریح سامنے آ جاتی ہے۔ (اس کے بعد انہوں نے امہات المُؤمِنِینَ کے حجاب کے واقعات لکھے ہیں اور مولا نا مودودی کی تشریح گزر چکی ہے جس میں انہوں نے تمام صحابہ کرام کے گھروں پر پردے لٹک جانے کا ذکر کیا ہے)۔

”شریعت اسلامیہ ایک جامع اور مکمل نظام ہے جس میں انسان کی تمام ضروریات کی پوری رعایت کی گئی ہے۔ ظاہر ہے کہ عورتوں کو ایسی ضرورتیں پیش آنا ناجائز ہے کہ وہ کسی وقت گھروں سے نکلیں۔ اس کے لیے پردے کا دوسرا درجہ قرآن و سنت کی رو سے یہ معلوم ہوتا ہے کہ سر سے پاؤں تک برقع یا لانی چادر میں پورے بدن کو چھپا کر نکلیں۔ یہ صورت بھی باتفاق فقہاءِ امت ضرورت کے وقت جائز ہے۔ مگر احادیث یہ ہدایات دیتی ہیں کہ خوشبو نہ گائے ہوں، بجھنے والا زیور نہ پہنا ہو، راستہ کے کنارے پر چلے۔ مردوں کے ہجوم میں داخل نہ ہو وغیرہ۔

”تیسرا درجہ شرعی، جس میں فقہاء کا اختلاف ہے یہ ہے کہ سر سے پیر تک سارا بدن مستور ہو مگر چہرہ اور ہتھیلیاں کھلی ہوں۔ جن حضرات نے الا ما ظهر کی تفسیر چہرے اور ہتھیلیوں سے کی ہے ان کے نزدیک چونکہ چہرہ اور ہتھیلیاں حجاب سے مستثنی ہو گئیں اس لیے ان کو کھلا رکھنا جائز ہو گیا۔ جن حضرات نے ما ظهر سے برقع جلباب وغیرہ مرادی ہے وہ اس کو ناجائز کہتے ہیں۔ جنہوں نے جائز کہا ہے ان کے نزدیک بھی یہ شرط ہے کہ فتنے کا خطره نہ ہو۔ مگر چونکہ عورت کی زینت کا سارا مرکز اس کا چہرہ ہے اس لیے اس کو کھونے میں فتنے کا خطره نہ ہونا شاذ و نادر ہے اس لیے انجام کا رعام حالت میں ان کے نزدیک بھی چہرہ وغیرہ کھولنا جائز نہیں۔

"ائمه اربعہ میں سے امام مالک، امام شافعی، امام احمد بن حنبل نے اماموں نے تو پہلا مذهب اختیار کرنے، چہرہ اور ہتھیلیاں کھولنے کی مطلقاً اجازت نہیں دی خواہ فتنے کا خوف ہو یا نہ ہو۔ امام ابوحنیفہ نے دوسرا مسلک اختیار فرمایا مگر خوف فتنے کا نہ ہونا شرط قرار دیا۔ چونکہ عادتاً یہ شرط مفقود ہے اس لیے فقہاء حنفیہ نے بھی غیر محروم کے سامنے چہرہ اور ہتھیلیاں کھولنے کی اجازت نہیں دی۔ (اس کے بعد وہ فتح القدير، مبسوط، شمس اللئمہ سرخی اور علامہ شافعی کے رد المحتار سے فتوے نقل کرتے ہیں جن میں یہ ثابت کیا ہے کہ ہمارے زمانے میں فتنے کے خوف سے عورت کو چہرہ نہ کھولنا چاہیئے نہ کہ عورہ ہونے کی وجہ سے)

آگے لکھتے ہیں: "اس کا حاصل یہ ہوا کہ اب بالاتفاق ائمہ اربعہ تیسرا درجہ پر دے کا منوع ہو گیا کہ عورت برقع یا چادر وغیرہ میں پورے بدن کو چھپا کر مگر صرف چہرے اور ہتھیلیوں کو کھول کر مردوں کے سامنے آئے۔ اس لیے اب پر دے کے صرف پہلے دو درجے رہ گئے کہ اصل مقصود یعنی عورتوں کا گھروں کے اندر رہنا--- بلا ضرورت باہر نہ نکلنا اور دوسرا برقع وغیرہ کے ساتھ نکلنا، ضرورت کی بنابر پوقت ضرورت و بقدر ضرورت"۔ (معارف القرآن، ج ۷، ص ۲۱۷-۲۲۰)

اس ساری بحث کو اگر غیر جانب داری کے ساتھ پڑھا جائے تو شارع کا منشاء یہی ہے جو اُپر لکھا ہے اور صاف سمجھ میں آ رہا ہے--- اگر پر دے کے حکم کو آپ شرعی حکم تسلیم نہیں کرتے، ایجادی حکم تسلیم کرتے ہیں اور معاشرے کی اصلاح کے لیے اُس وقت اس کی ضرورت کو تسلیم کرتے ہیں جب معاشرہ پاکیزہ ترین نفوس پر مشتمل تھا تو آج کے معاشرے، آج کے دو رفتان میں آپ عورتوں کو کھلنے پر منہ پھر نے کی ترغیب دیتے ہیں جب شیطان ہر وقت کھلا پھر رہا ہے۔ نہ صرف یہ بلکہ جباب کو خمر بنا دیا گیا ہے--- اور الاما ظہر منها کی آڑ میں تمام ترزیت کھول دینے کو درست قرار دے دیا گیا ہے--- تاکہ تمام فتنہ پر ولوج اپنے نفوس اور شیطانی نگاہوں کو خوب تسلیم دے سکیں۔

کیا یہی وہ معاشرتی اصلاح کا تصور ہے جو قرآن نے پیش کیا اور جس پر نبی پاک صلی اللہ علیہ وسلم اور صحابہ کرام نے عمل کر کے دکھایا---؟ امہات المؤمنین اور صحابیات کی سیرت

طیبہ کیا یہی تصویر پیش کرتی ہے؟ جنت کی سردار خاتون کا عمل کیا تھا---؟ جنت کی تلاش ان کے اسوہ حسنہ میں ہے یا کہیں اور---؟ نبی پاک صلی اللہ علیہ وسلم کی محبوب ترین بیوی کی زندگی کیسی تھی؟ اللہ اور اس کے نبی صلی اللہ علیہ وسلم کی محبتون کی تلاش میں ہم تو اسی کی جبوکریں گے۔ ساری دنیا کے مفسرین کسی معااملے میں اختلاف کرنے لگ جائیں تو جس تفسیر کی شہادت اسوہ حسنہ اور اسوہ صحابہ سے ہوگی وہی تفسیر صحیح ہوگی۔ دانش و ری اور عقليت کے سارے فلسفے بیکار ہیں اگر وہ روح قرآنی سے خالی ہیں۔ وہ دانش و عقل کا سرچشمہ صحابہ کرام کے مثالی معاشرے کے بجائے وہ آج کے گمراہ ترین معاشروں میں تلاش کرتے ہیں اور ان سے مرعوب ہو کر معدرتیں پیش کرتے ہیں، حجاب، ستر، اور عورۃ کے معنی بدلنے کی سعی کرتے ہیں۔ کس لیے---؟

کبھی آپ نے اس عورت سے پوچھا بھی سہی جو مکمل شرعی حجاب اور حنفی ہے۔ اپنے رب کے حکم کے مطابق جلباب لیتی ہے، اپنی تجھ دنیج دکھانی نہیں پھرتی---اس کے احساسات کیا ہیں---؟ یہ ہمدردی آپ کس سے کرتے ہیں؟ یہ باحجاب عورت کے کرب کا اظہار ہے یا اس عورت کے جذبات کا جس نے کبھی پرده کیا ہی نہیں---اور اس کے خلاف واویلا کرتی پھرتی ہے---؟

جس نے رب کی اطاعت کا مزہ پچھا ہی نہیں، جو دن رات ایک طرف رب کی نافرمانی کر رہی ہے---دوسری طرف اس کے احکامات کو مغرب کی کسوٹی پر پرکھ کر کبھی ظالمانہ اقدامات---کبھی پھانسی کا پھندا قرار دے رہی ہے، یہ تو اس عورت کے احساسات ہیں---کبھی آپ نے معلوم کیا کہ جوشوری طور پر اس حجاب کو اختیار کرتی ہے اس کے جذبات کیا ہیں؟---

- یہ حجاب ہمارے لیے ایک تحفظ ہے۔ ایک تکریم ہے جو ہمارے رب نے ہمیں دی ہے۔ وہ تکریم جو کسی بے حجاب خاتون کو کبھی میسر نہ ہوئی۔
- یہ حجاب اور کہم خود کو میدان جہاد میں باطل کے خلاف نبرد آزماء مجاہد کی طرح سمجھتے ہیں۔

○ آج جب دینِ انجمنی ہو چکا ہے، ہم باحجاب خواتین باریش بھائیوں کی طرح اس کی اجنبيت کو دُور کرنے والے ہیں۔ بہت بڑی تعداد میں ہماری موجودگی معاشرے میں روحِ اسلامی کے جاری و ساری رہنے کی علامت ہے۔

اس کو ترقی کی راہ میں رکاوٹ سمجھنے والے بھی جان لیں۔۔۔ اس رب کی قسم جس نے یہ حجاب ہمارے اوپر فرض کیا ہے، یہ کسی ترقی کی راہ میں رکاوٹ نہیں۔ آج کی پڑھی لکھی باشour، باحجاب عورت نے یہ ثابت کر دیا ہے۔ ہم نے میدیکل کی تعلیم۔۔۔ ہاؤس جاب، ملینک، سبھی کچھ مکمل جاب میں کیا۔ ہماری ساتھیوں نے یونی و رسٹیوں میں اعلیٰ پوزیشن بھی لی۔ آج ٹیچگ بھی کر رہی ہیں، ریسرچ اسکالر بھی ہیں۔۔۔ مختلف دوسرے اداروں میں کام بھی کر رہی ہیں اور اب اسمبلیوں میں بھی اپنے فرائض ادا کرنے کو موجود ہیں۔۔۔ اس کے علاوہ کوئی ترقی ہم سے چاہتے ہیں۔۔۔؟ منفی کام۔۔۔؟ منفی شعبے؟ مردوں کی پسند کے وہ شعبے جہاں انہوں نے اپنی تکمیل کے لیے بنی سنوری خواتین بھرتی کر رکھی ہیں۔۔۔؟ ایسی ترقی پر ہم لعنت بھیجتی ہیں۔

بے جوابی بے حیائی کا نکتہ آغاز ہے۔ اور یہ وہ خرابی ہے جو کبھی تہاں نہیں آتی، مخلوط معاشرے کی تمام تر خباشیں ساتھ لاتی ہے۔ گلوبل ولچ نے ان خباشوں کو راز نہیں رہنے دیا۔ یہ اللہ کے خوف سے کیا گیا مکمل جاب ہی ان کا سدراہ بن سکتا ہے، کیونکہ فرمان رب کے مطابق.....

ذلِّکُمْ أَطْهَرُ لِقْلُوبِكُمْ وَقُلُوبِهِنَّ ط (الاحزاب: ۳۳: ۵۳)

یہ تمہارے اور ان کے دلوں کی پاکیزگی کے لیے زیادہ مناسب طریقہ ہے۔

---